

IEQAF u AĦSEB

HUWA Ġie Fostna

Huwa ġie ...

Twieled fi stalla umli, f'belt kwieta.
Twieled lil ġenituri maħluqa fuq ix-xbieha tiegħu,
f'dinja magħmula minnu.

Huwa ġie ...

Għal dawk li huma foqra,
għal dawk li jimxu warajh,
għal dawk li qed ifittxu,

Huwa jiġi ...


Għalina maħluqa xbieha tiegħu
Għalina, jekk inkunu foqra fl-ispirtu
Għalina, jekk nimxu warajh
Għalina, jekk infittxuh

Huwa jiġi ...

Għal kull min jagħmillu l-wisa' f'qalbu!

Jekk nifthulu d-dar tagħna b'rispett,
u ma niċħdux il-preżenza tiegħu li tqanqalna,
'Ġesù Bambin' għandu x'joffrilna xi haġa straordinarja:
is-sens tsl-hajja,
il-gost tal-essenzjal,
it-togħma tal-affarijiet sempliċi,
il-ferħ tas-servizz u l-qadi,
l-istaqħġib tal-vera helsien,
ir-rieda tal-impenn.
Hu biss jista' jieqaf lill-qalbna
imwebbsa mill-qruša u mid-delużjonijiet,
u jimlina b'tama ġdida.

Awguri tal-Milied minn Don Tonino Bello



Disinn u Stampar: Veritas Press, Zabbar, Feb. 21 (822) 270



Ingħaqdu fiż-Żwieġ

Adrian Camilleri u Dr Giannella Busuttill LLD
Mario Dalli u Caroliza Buttigieg



Daħlu fil-hajja ta' dejjem

Jason Sciberras

PARROĊĊA KONVERŻJONI TA' SAN PAWL H A L S A F I Tel: 21649223



Messaġġ tal-Kappillan

ITMA' LIL MIN HU BIL-ĠUĦ

Skont ix-xewqa tal-Papa Franġisku u fuq stedina tiegħu stess, sabiex nifhem u nghixu aħjar is-Sena Mqaddsa tal-Ġublew tal-Ħniena li ser tibda tul dan ix-xahar ta' Diċembru – eżattament nhar it-Tlieta 8 ta' Diċembru, solennità tal-Immakulata Kuncizzjoni – matul ix-xhur li ġejjin ser nippruvaw insiru aktar familjari mal-Opri tal-Ħniena. Għaldaqstant matul dan ix-xahar ser nirriflettu fuq waħda mill-aktar opri li nqisu ovvj i għax hi tassew essenzjali, imma li tant ninnutaw żbilanċ madwarna fejn jidhol dan l-aspett: **li wiehed jitma' lil min hu bil-ġuħ**. Fid-dawl tal-ġrajja tal-Milied, ejjew nintebħu li dan id-dmir jgħinna nagħrfu li l-ikel hu essenzjali biex wiehed jgħix, jikber, u jżviluppa l-potenzjal tiegħu.

Ġest li mhuwix għażla imma obbligu għan-Nisrani

Kristu stess tkellem diversi drabi dwar dan il-ġest: fil-miraklu tat-tkattir tal-hobż u l-ħut (Ġw 6) miraklu li seħħ ukoll fil-kuntest ta' frasi li qalha b'insistenza lid-dixxipli tiegħu: "Aghthom intom x'jieklu!" (Lq 9: 13). Tkellem dwar il-ħtieġa li wiehed jagħti każ il-bżonnijiet ta' huh fil-bżonn fil-parabbola tal-Għani u Lażżru (ara Luqa 16: 19-31); Lażżru il-fqir li ġismu kien ġerha waħda, mejjet bil-ġuħ li jmur hdejn il-bieb tad-dar tal-għani, bix-xewqa li jixba' b'dak li jaqa' mill-mejda tal-għani. Irrefera wkoll għal din l-azzjoni meta tkellem dwar il-ġudizzju finali (Mt 25: 35), u jishaq li dan il-ġest hu essenzjali biex aħna nghixu ta' veru nsara: jien u int bhala nsara ma nistgħux nagħlqu għajnejna għat-tipi differenti ta' faqar. Fi kliem Papa Franġisku, nisrani veru ma jibqax imfakkar għal kemm kellu flus, poter, propjetà jew kemm kien imlaħħaq

fis-soċjetà imma għal x'ghamel bil-ġid misluf lil minn Alla. Li tkun Nisrani jfisser li nużaw ir-riżorsi kollha tagħna, talenti, flus, setgħa u l-kumpliment biex nissieltu għal soċjetà ġusta u ma nkunux għomja u torox għal min qiegħed ibati, kif sfortunatament irridu nammettu li jiġrilna ta' spiss minħabba li dawn l-istess ġid u prosperità li hafna minna jgawdu jispiċċaw jaljenawna mill-fatt li hawn oħrajn li, kif jgħid il-Malti, jispiċċaw ma jkollhomx għaxja ta' lejla.

Ġest ta' Ħniena li aktar milli hu rispost għal kawża speċifika, hu mezz biex jintlaħaq l-għan speċifiku ta' Hajja dinjituża

Jekk nippruvaw naraw il-fatti li tipprovvilna l-istatistika, b'mod speċjali tal-WHO (World Health Organization), jew inkella nmorru aktar lil hinn billi noqghodu nfittxu l-kawża eżatta għal dan il-ġuħ, żgur li nispiċċaw insibu diversi kawżi u raġunijiet, imma persważ li fl-aħħar mill-aħħar xorta ma jissodifawniex: hawn min m'għandhux x'jiekol għax ma jaħdimx u ma jistax issib xogħol, hawn min minħabba l-limitazzjonijiet li jpoġġilu f'ħajtu l-mard, hawn min minħabba deċizzjonijiet żbaljati jew t-traskuraġni, min minħabba diżgrazzji, u min minħabba li jispiċċa vittma ta' xi vizzju li jirvinalu ħajtu, eċċ. . Nistgħu nibqgħu insemmu aktar imma jkollna nammettu wkoll li hawn min ikollu jgħix fil-ġuħ jew nutrizzjoni hażina anke minħabba l-hela ta' persuni oħra li mhux biss jieklu b'mod eċċessiv imma jispiċċaw jaħlu u jarmu bl-addoċċ, u hekk jaħlu r-riżorsi tal-ġid li bhala bnedmin imsejġhin biex naqsmu u nipprovdu lil xulxin. Hekk il-ġest li wiehed jgħin

ikompli f'paġna 2

u jitma' lil min hu bil-ġuħ isir mezz ta' kif wiehed jipprovd i ghixien u kura, jieħu hsieb u jkabbar, u għaldaqstant iħossu responsabbli għal haġja tal-bnedmin ta' madwaru, speċjalment ta' dawk li huma dgħajfin. Bħal Alla u f'ismu nuru li l-haġja tassew tiswa'.

Fil-prattika għal dan ix-xahar

Biex nifhmu aħjar il-ġuħ u napprezzaw aktar id-don tal-ikel u l-ghixien, u l-qawwa ta' din l-opra:

- Ta' min insumu minn / naqbzu ikla biex għal mument nesperjenzaw x'ifisser il-ġuħ, li wiehed jixtieq jimla żaqqu u m'għandhux biex.
- Ta' min naghmlu ikla sempliċi hafna biex napprezzaw x'ikel jieklu hutna l-foqra, speċjalment f'pajjiżi li ma tantx huma żviluppati; xejn xejn nuru wkoll sens ta' qies f'haġġitna u nuru solidarjetà magħhom fis-sitwazzjoni tagħhom.
- Ta' min nagħtu donazzjoni ta' *preserves* u ikel nutrittiv lil persuni li għandhom bżonn kif ukoll xi istituzzjoni li tieħu hsieb tipprovd i kura u ghixien lil dawn it-tip ta' nies. *Bħala parroċċa, fil-jiem tan-Novena, inqieghdu xi qfief biex fihom niġbru affarijiet ta' dan it-tip.* Hekk nuru responsabbiltà u għajjnuna konkreta għal dawk li qegħdin f'dan il-bżonn.

- Ta' min inżommu l-qies u l-moderazzjoni fir-rigali li nagħtu lill-għeżiż familjari u hbieb tagħna, speċjalment fejn jidħol ikel, xorb u hlewriet, biex ma jkollniex iffangar u lanqas ħela ta' ikel f'dawn iż-żminijiet ta' festi. Naħseb li mhux l-ewwel darba li tant naqilgħu affarijiet li jew infittxu li nerġgħu nagħtuhom rigali jew inkella nispiċċaw narmuhom għax jiskadu.

- Ta' min nersqu aktar lejn Ġesù Ewkaristija, il-Ħobż haġ li niżel mis-sema u li jingħata għalina f'kull quddiesa, biex niġu aktar konxji li Hu ser jgħinnha fl-isforzi tagħna halli din is-semplċità u l-essenzjal tal-haġja li hu stess jenfasizza bil-ġrajja tat-twelid tiegħu – ġrajja li ser inkunu qed niċcelebraw f'dawn iż-żminijiet – tkun ta' ispirazzjoni u tgħallimna ngħixu f'rispett shiħ u armonjuż lejH, lejn xulxin u lejna nfusna.

Jalla Ġesù Bambin, imwieled u mqieghed f'maxtura – il-post tal-ikel tal-annimali – u kkurat minn Ommu Marija u San Ġużep, jgħinna nixtarru sew dawn ir-riflessjonijiet halli bil-ġesti tagħna tassew ngħinnu lil dawk li jenhtieġu ha jkollhom xi haġa x'jogħmodu f'dawn iż-żminijiet!

Dun David Farrugia

Id-Djarju tal-Parroċċa – Diċembru 2015

Il-Ġimgħa 4 ta' Diċembru

L-Ewwel Ġimgħa tax-xahar

Filgħodu - Tqarbin tal-Morda fi djarhom
Fis-6:30pm - Quddiesa
Fis-7:00pm - Adorazzjoni

Il-Hadd 6 ta' Diċembru

It-Tieni Hadd tal-Avvent

It-Tlieta 8 ta' Diċembru

Solennità tal-Immakulata Kuncizzjoni Ftuh tas-Sena Mqaddsa straordinarja: Ġublew tal-Ħniena.
Il-ħin tal-Quddies ikun bħal dak ta' matul il-ġimgħa.

L-Erbgħa 9 ta' Diċembru

Mis-7:00 sat-8:00pm – Mument ta' Talb stil Taizé biex jgħinna ngħixu l-ispirtu tal-Avvent u nippreparaw ruħna sew għall-Milied, il-Ħniena t'Alla li tidher fostna fi Kristu Ġesù.

Il-Hadd 13 ta' Diċembru

It-Tielet Hadd tal-Avvent

Ċelebrazzjoni tal-ftuħ tal-Bieb tal-Katidral tal-Imdina, bħala sinjal tal-Ħniena li Alla jistedinna għaliha.

It-Tlieta 15 ta' Diċembru

Tibda n-Novena tal-Milied

Matul in-Novena, r-Rużarju jibda fis-6:00pm u wara jkollna hsieb tan-novena u l-Barka Sagramentali.
F'dawn il-jiem inqieghdu xi qfief biex fihom niġbru affarijiet għal persuni fil-bżonn u istituti.

Il-Ħamis 17 ta' Diċembru

Fis-7:15pm – Laqgħa tal-Kunsill Pastoral Parrokkjali fl-Uffiċċju Parrokkjali.

Is-Sibt 19 ta' Diċembru

Fil-5:00pm – Qrar bi preparazzjoni għall-Milied.

Il-Hadd 20 ta' Diċembru

Ir-Raba' Hadd tal-Avvent

Fit-8:15am – Il-Quddiesa tkun bit-tberik tal-Bambini. Inħeggu lit-tfal kollha biex jiġu għal din il-quddiesa u jġibu xi Bambin magħhom.

Il-Ħamis 24 ta' Diċembru

Lejliet il-Milied

Fil-5:00pm – Qrar
Fis-6:00pm – Tibda il-Purċissjoni tradizzjonali tal-Bambin organizzata mill-membri tal-MUSEUM, li tgħaddi minn diversi toroq tar-raħal tagħna.
Fis-6:30pm – Quddiesa tal-Vġili tal-Milied
Fil-11:00pm – Pageant u Kant tal-Milied.
Fil-11:45pm – Purċissjoni bix-xbieha ta' **Ġesù Bambin** li titqieghed fuq l-altar għall-qima tagħna, u Priedka tat-Tifel.
F'12:00am – Quddiesa Solenni tal-Lejl tal-Milied.

Il-Ġimgħa 25 ta' Diċembru

Solennità tat-Twelid ta' Sidna Ġesu' Kristu

Il-ħinijiet tal-quddies ikunu bħal dawk ta' nhar ta' Hadd.

Il-Hadd 27 ta' Diċembru

Festa tas-Sagra Familja

Fl-10:00am – Quddiesa bis-Sagrament tal-Magħmudija organizzata mill-Kummissjoni Familja u l-Grupp tal-Koppji Miżżewġa.
Fis-6:30pm – Kuncert tal-Milied mill-Kor 'Sine Macula' fil-Knisja Parrokkjali.

Il-Ħamis 31 ta' Diċembru

L-Aħħar tas-Sena

Fis-6:00pm – Rużarju
Fis-6:30pm – Quddiesa bis-sehem tal-Kor 'Sine Macula' li fiha jitkanta l-innu ta' radd il-ħajr lil Alla, it-*Te Deum*, fl-għeluq ta' din is-sena ċivili, 2015, u tintemm bil-barka Sagramentali. Il-Ġabra tkun għad-Dar tal-Providenza.